



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 84 - ஒலி: 55 - திருவள்ளூர் ஆண்டு 2056 - புரட்டாசி 19 - ஞாயிற்றுக்கிழமை 05 அக்டோபர் 2025 - சென்னை 16 + 4 பக்கங்கள் Established: 10.8.1942 - Volume: 84 - Issue 55: Thiruvalluvar Year - 2056 - Purataasi 19 - Sunday 05 October 2025 - Chennai 16 + 4 Pages ₹ 5.00

திருச்சி - சிறுகனூரில் மிகப் பிரம்மாண்டமாக உருவாகி வரும் 'பெரியார் உலகத்துக்கு' - தி.மு.க.வின் 126 எம்.எல்.ஏ.க்கள், 31 எம்.பி.க்களின் ஒரு மாதச் சம்பளமான ஒன்றரைக் கோடி ரூபாயினை நன்றி உணர்வோடு வழங்குகிறோம்!

'தமிழ்நாட்டை தலைகுனிய விடமாட்டோம்!' எனச் சூளுரைப்போம்!

மறைமலை நகரில் நடைபெற்ற 'சுயமரியாதை இயக்க நூற்றாண்டு நிறைவு விழா' மாநாட்டில் - முதல்வர் மு.க.ஸ்டாலின் உரை!

மறைமலைநகர், அக். 5 - முதலமைச்சர் மு.க.ஸ்டாலின் அவர்கள் நேற்று (4.10.2025) செங்கல்பட்டு மாவட்டம், மறைமலைநகரில் - திராவிடர் கழகத்தின் சார்பில் நடைபெற்ற சுயமரியாதை இயக்க நூற்றாண்டு நிறைவு விழா மாநாட்டில் கலந்து கொண்டு உரையாற்றுகையில், "திருச்சி - சிறுகனூரில் மிகப் பிரம்மாண்டமாக உருவாகி வரும் 'பெரியார் உலகத்துக்கு' - தி.மு.க.வின் 126 எம்.எல்.ஏ.க்கள், 31 எம்.பி.க்களின் ஒரு மாதச் சம்பளமான ஒன்றரைக் கோடி ரூபாயினை நன்றி உணர்வோடு வழங்குகிறோம்!" என்றும், "தமிழ்நாட்டை தலைகுனிய விட மாட்டோம்! எனச் சூளுரைப்போம்!" என்றும் குறிப்பிட்டார்.

இம்மாநாட்டில் கழகத் தலைவர் - முதல்வர் மு.க.ஸ்டாலின் அவர்கள் ஆற்றிய உரை வருமாறு:-

சுயமரியாதை இயக்கத்தின் நூற்றாண்டு விழா திராவிடர் கழகத்தின் மாநில மாநாடு எழுச்சியோடு நடைபெற்றுக் கொண்டிருக்கிறது! மானமிகு சுயமரியாதைக்காரன் என்ற உணர்வோடு பெருமை அடைகிறேன்!

இந்த விழாவில் கலந்து கொண்டு உரையாற்றக்கூடிய வாய்ப்பைப் பெற்றமைக்கு திராவிட முன்னேற்றக் கழகத் தலைவராக மட்டுமல்ல, தமிழ்நாட்டின் முதலமைச்சராக மட்டுமல்ல, மானமிகு சுயமரியாதைக்காரன் என்ற உணர்வோடு பங்கெடுப்பதில் நான் மிகுந்த மகிழ்ச்சி அடைகிறேன்! பெருமை அடைகிறேன்!

திராவிடர் கழகத்தின் நீட்சிதான் தி.மு.க.!
சுயமரியாதை இயக்கத்தின் தொடர்ச்சி திராவிடர் கழகம் என்றால் திராவிடர் கழகத்தின் நீட்சிதான் திராவிட முன்னேற்றக் கழகம்!



முதலமைச்சர் மு.க.ஸ்டாலின் அவர்கள், நேற்று (4.10.2025) செங்கல்பட்டு மாவட்டம், மறைமலைநகரில் நடைபெற்ற, சுயமரியாதை இயக்க நூற்றாண்டு நிறைவு விழா மாநாட்டில் கலந்து கொண்டு, மாநாட்டு நிறைவுக் கல்வெட்டினைத் திறந்து வைத்துச் சிறப்புரையாற்றினார். உடன் திராவிடர் கழகத் தலைவர் - ஆசிரியர் கி.வீரமணி, கழகப் பொருளாளர் டி.ஆர்.பாலு எம்.பி., துணைப் பொதுச் செயலாளர் ஆ.இராசா எம்.பி., அமைச்சர்கள் எ.வ. வேலு, தா.மோ. அன்பரசன், கழக அமைப்புச் செயலாளர் ஆர்.எஸ். பாரதி, க.செல்வம் எம்.பி., திராவிடர் கழக துணைத் தலைவர் கலியாணசுந்தரன், பொதுச் செயலாளர் வி.அன்பழாஜா, டி.கே.எஸ். இளங்கோவன், எம்.எல்.ஏ.க்கள் நா.எழிலன், எஸ்.ஆர். ராஜா, இ.கருணாநிதி, வரலட்சுமி மற்றும் பலர் கலந்து கொண்டனர்.

இன்று, தமிழ்நாட்டின் உரிமைகளை தமிழர்களின் சுயமரியாதை பகுத்தறிவு சமூகநீதிச் சிந்தனை உள்ளிட்டவற்றை நாம் பாதுகாக்கிறோம் என்றால், சுயமரியாதை இயக்கம் இந்த மண்ணில் வேர் விட்டதுதான் அதற்குக் காரணம்!

கருப்புச் சட்டைக்காரர்கள்தான் காவலுக்குக் கெட்டிக்காரர்கள்!

தமிழ்நாடு முழுவதிலும் இருந்து குடும்பம் குடும்பமாக வந்திருக்கும், இந்தக் கருப்புச் சட்டைக்காரர்கள்தான் தமிழ்நாட்டின் காவலுக்கு கெட்டிக்காரர்கள்!

பகுத்தறிவுச் சிந்தனையும் சுயமரியாதை உணர்வும் கொண்ட ஒரு கருப்புச் சட்டைக்காரர் ஒரு ஊரையே முன்னோக்கி இழுத்துச் செல்லும் ஆற்றல் பெற்றவர்!

திராவிடர் கழகத்தினரின் உழைப்பு, விலைமதிப்பில்லாதது! பலன் எதிர்பாராதது! அதனால்தான், பகுத்தறிவுப் பகலவன் தந்தை பெரியார் அவர்கள் சொன்னார்கள்... "மனமகிழ்ச்சி ஒன்றுதான் நான் அடைபடும் பலன்" என்று சொன்னார். அந்த மனமகிழ்ச்சியை மட்டுமே நோக்கமாகக் கொண்டு, கருத்தியல் உறுதியோடு போராட்ட வாழ்வை வாழும் திராவிடர் கழகத் தோழர்கள் அனைவருக்கும் எனது 'சல்யூட்' அதிலும், 92 வயது இளைஞராக, ஓய்வின்றி, தமிழ்ச் சமுதாயத்துக்கு வழிகாட்டிக் கொண்டிருக்கும், தமிழர் தலைவர் மானமிகு அப்பா ஆசிரியர் அவர்களுக்கு என்னுடைய வணக்கத்தைத் தெரிவித்துக் கொள்கிறேன்!

திராவிட முன்னேற்றக் கழகம் செல்ல வேண்டிய பாதை - பெரியார் திடீர் தான் தீர்மானிக்கிறது!

தமிழினத்தின் மேன்மைக்காக உழைத்துக் கொண்டு வரும் அவரின் ஒப்பற்ற தியாக வாழ்வைப் போற்றும் விதமாகத்தான் நம் முடைய திராவிட மாடல் அரசில், மானமிகு

அப்பா அவர்களுக்கு 'தகைசால் தமிழர்' விருது வழங்கியிருக்கிறோம்!

தமிழினத் தலைவர் கலைஞர் அவர்களும், இனமான்னப் பேராசிரியர் பெருந்தகை அவர்களும் நிறைவுற்ற பின்னர், என்னை வழிநடத்தும் நல்லாசிரியர்தான், நம்முடைய தகைசால் தமிழர் ஆசிரியர் அப்பா அவர்கள்! அதனால்தான், திராவிட முன்னேற்றக் கழகம் செல்ல வேண்டிய பாதையை 'பெரியார் திடீர்' தான் தீர்மானிக்கிறது என்று நெஞ்சை நிமிர்த்திச் சொன்னேன்.

தொடர்ச்சி 3ஆம் பக்கம்

சிறப்புப் புலனாய்வுக் குழு மூலம் முழு உண்மையையும் வெளிக்கொண்டு வருவோம்!

நீண்ட காலத் தீர்வை நோக்கிப் பயணிப்போம்!

கருநர் சம்பவம் குறித்து முதல்வர் மு.க.ஸ்டாலின் தொலைநோக்குச் செய்தி!

சென்னை, அக். 5 - கருநர் துயரச் சம்பவத்தில், சிறப்புப் புலனாய்வுக் குழு மூலம், முழு உண்மையையும் வெளிக்கொண்டு வருவோம் என்று முதலமைச்சர் மு.க.ஸ்டாலின் உறுதிபட கூறியுள்ளார். துடைக்க முடியாத இந்தத் துயரச் சம்பவத்தின் பின்னணியில் அரசியல் நோக்கோடு ஒருவரை ஒருவர் குற்றம் சாட்டாமல் ஒரு நீண்டகாலத் தீர்வை நோக்கிப் பயணிப்போம் என்றும் முதலமைச்சர் கூறியுள்ளார்.

கருநரில் நபர் விஜய்யின் பிரச்சார கூட்ட நெரிசலில் சிக்கி 41 பேர் பலியானது தொடர்பான வழக்கு சென்னை உயர்நீதிமன்றத்தில் நீதிபதி செந்தில்குமார் முனையிலையில் நேற்று முன்தினம் விசாரணைக்கு வந்தது. கருநர் நிகழ்ச்சி நடத்தப்பட்ட விதம் குறித்தும் சம்பவம் நிகழ்ந்ததும் தவகை நிர்வாகிகள் தலைமறைவானது குறித்தும் நீதிபதி கருமையான விமர்சனத்தை முன்வைத்தார்.

கருநர் விபத்து மனிதனால் உருவாக்கப்பட்ட பேரழிவு என கண்டனம் தெரிவித்த நீதிபதி,

கருநர் நிகழ்ச்சி ஒருங்கிணைப்பாளர்களுக்கு கருணை காட்டவே முடியாது என்று கூறினார்.

கட்டுப்படுத்தப்படாத கலவரம் நடைபெறுவதை போல நிகழ்ச்சியை நடத்தி இருக்கிறார்கள். கருநர் துயரத்திற்கு த.வெ.க. வருத்தம் கூட தெரிவிக்கவில்லை இது அக்கட்சித் தலைவரின் மன நிலையை காட்டுகிறது என்ன மாதிரியான கட்சி இது? என சரமாரியாக நீதிபதி கேள்வி எழுப்பினார். கருநர் சம்பவத்தில் நீதிமன்றம் கண்புற வேடிக்கை பார்க்க முடியாது எனவும் நீதிபதி காட்டமாக தெரிவித்தார். நிகழ்ச்சிக்காக காவல்துறை விதித்த ஒன்றிரண்டு நிபந்தனைகள் தவிர மற்ற நிபந்தனைகள் அனைத்தும் மீறப்பட்டிருப்பதை சுட்டிக்காட்டிய நீதிபதி, சட்டத்திற்கு முன் அனைவரும் சமம் என்றும், விஜய்யின் பிரச்சார வாகனத்தை புறி முதல் செய்திருக்கலாம் எனவும் தெரிவித்தார்.

கருநரில் துயர சம்பவம் நடந்தவுடன் கட்சி தொண்டர்களையும், மக்களையும் அப்படியே விட்டு விட்டு அக்கட்சியின் தலைவரும் நிகழ்ச்சி ஏற்பாட்டாளர்களும் ஓடி ஒளிந்து தலைமறைவாகி விட்டார்கள் விஜய் கட்சியினருக்கு

குறைந்தபட்ச பொறுப்புக் கூட இல்லை மற்ற கட்சியினர் எல்லாம் உதவிக்காக விரைந்த போது நிகழ்ச்சியை நடத்திய தவகைவினர் காணாமல் போனது ஏன் என்று நீதிபதி அடுக்கடுக்கான கேள்விகளை எழுப்பினார்.

அரசியல் கட்சிக்கான குறைந்தபட்ச சமூகப் பொறுப்பை கூட த.வெ.க. பின்பற்றவில்லை என்றும் விஜய்க்கு தலைமைத்துவ பண்பே இல்லை எனவும் நீதிபதி செந்தில்குமார் குடும்பம் விமர்சனத்தை முன்வைத்தார். கருநர் சம்பவம் தொடர்பான வழக்கை விசாரிக்க, வடக்கு மண்டல ஐ.ஜி. அல்கா கார்க் தலைமையில், நாமக் கல் எஸ்.பி. அடங்கிய சிறப்பு புலனாய்வு குழுவை நியமித்து நீதிபதி உத்தரவிட்டார்.

இந்நிலையில் இதுகுறித்து முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவில்,

கருநர் துயரம் குறித்து மாண்பும உயர்நீதிமன்றம் கூறியுள்ள கருத்துகள், வழிகாட்டுதல்கள் அனைத்தையும் தமிழ்நாடு அரசு மிகத் தீவிரமாக கவனத்தில் கொண்டு செயலாற்றி

வருகிறது என்று தெரிவித்துள்ளார். கருநரில் நடந்த துயரத்தால் நாம் அனைவருமே நெஞ்சம் கலங்கிப் போயிருக்கிறோம். தம் அன்புக்குரியோரை இழந்து தவிக்கும் ஒவ்வொரு குடும்பத்தின் கண்ணீரையும் கண்டு தவிக்கிறேன் என்றும் முதலமைச்சர் குறிப்பிட்டுள்ளார்.

உயர்நீதிமன்ற உத்தரவின் பேரில் அமைக்கப் பட்டுள்ள சிறப்புப் புலனாய்வுக் குழு தனது விசாரணையைத் தொடங்கும் என்றும், இதன் மூலம், முழு உண்மையையும் வெளிக்கொண்டு வருவோம் என்று மாநிலத்தின் முதலமைச்சராக மக்களுக்கு நான் உறுதி யளிக்கிறேன் என்றும் முதலமைச்சர் கூறியுள்ளார். அனைத்து மட்டங்களிலும் பொறுப்பு உறுதிசெய்யப்படும் என அவர் தெரிவித்துள்ளார்.

நிலையான வழிகாட்டு நெறிமுறைகள்! பலவற்றிலும் இந்தியாவுக்கே முன்னோடியான தமிழ்நாடு, கூட்ட நெரிசல் விபத்துகளைத் தவிர்ப்பதிலும் நாட்டுக்கு வழிகாட்டும். மாநிலம் முழுவதும் துறைசார் வல்லுநர்கள், அரசியல் கட்சியினர், செயற்பாட்டாளர்கள், பொதுமக்கள்

என அனை வரோடும் கலந்தாலோசித்து ஒரு முழுமையான 'நிலையான வழிகாட்டு நெறிமுறைகளை (SOP) வடிவமைப்போம் என்றும் தமிழ்நாட்டுக்கு மட்டுமல்ல, ஒட்டுமொத்த இந்தியாவும் பின்பற்றத்தக்க மாடலாக இது அமையும் என்றும் முதலமைச்சர் கூறியுள்ளார்.

அனைவரது ஆலோசனைகளையும் வரவேற்கிறேன்! துடைக்க முடியாத இந்தத் துயரச் சம்பவத்தின் பின்னணியில் அரசியல் நோக்கோடு ஒருவரை ஒருவர் குற்றம் சாட்டாமல் ஒரு நீண்டகாலத் தீர்வை நோக்கிப் பயணிப்போம் என்றும், இந்தக் கூட்டு முயற்சியில் அனைவரது யோசனைகள், ஆலோசனைகளையும் வரவேற்கிறேன் என்றும் முதல்வர் மு.க.ஸ்டாலின் அவர்கள் தெரிவித்துள்ளார்.

ஒவ்வொரு உயிரும் விலை மதிப்பில்லாதது. நம் மக்களின் கீழ்நிலைக் காக்கவும், இனி இப்படி ஒரு பெருந்துயரம் தமிழ்நாட்டில் மட்டுமல்ல, இந்தியாவில் எங்குமே நிகழாமல் தடுக்கவும் ஒன்றிணைவோம்! என்று முதலமைச்சர் மு.க.ஸ்டாலின் அவர்கள் அழைப்பிட்டுத்துள்ளார்.